

आयईएस परीक्षेत वडगावचा रोहन पाटील राज्यात पहिला

कोल्हापूर : प्रतिनिधी केंद्रीय लोकसेवा आयोगाच्या वतीने घेण्यात आलेल्या इंडियन इंजिनिअरिंग सर्व्हिसेस (आयईएस) परीक्षेत पेठ वडगाव येथील रोहन रामराव पाटील याने देशात ४४ वा, तर महाराष्ट्रात प्रथम क्रमांक मिळविला. त्याने दुसऱ्या प्रयत्नात हे यश मिळविले.



राज्यात दुसरा क्रमांक पटकावला.
लोकसेवा आयोगातर्फे २०१८ मध्ये झालेल्या परीक्षेसाठी जानेवारीत लेखी

पान ७ »

आयोगाने

संकेतस्थळावर नुकताच निकाल जाहीर केला आहे. या परीक्षेत ओंड (ता. कराड) येथील विक्रमसिंह विलास थोरात याने देशात ५७ व

आयईएस परीक्षेत वडगावचा रोहन पाटील राज्यात पहिला (पान १ वरून) परीक्षा घेण्यात आली होती. उत्तीर्ण उमेदवारांचा सप्टेंबर-ऑक्टोबर महिन्यात मुलाखतीचा टप्पा पार पडला होता. या परीक्षेतर्गत ५११ जागा रिक्त होत्या. यामध्ये स्थापत्य अभियांत्रिकीच्या १६१, यंत्र अभियांत्रिकीच्या १३६, विद्युतच्या १०८ व अणुविद्युत व दूरसंचार अभियांत्रिकी शाखेच्या १०६ जागा रिक्त होत्या. दरम्यान, पेठ वडगाव येथील त्याच्या घरी शुभेच्छा देण्यासाठी नागरिकांसह नातेवाईक आणि मित्रपरिवाराने गर्दी केली होती.

रोहनचे शालेय शिक्षण वडगाव हायस्कूलमध्ये झाले. महाविद्यालयीन शिक्षणबारावीपर्यंतविवेकानंदकॉलेज, कोल्हापूर येथे झाले. इलेक्ट्रॉनिक अॅड टेलिकम्युनिकेशनमधून त्याने इंजिनिअरिंग पूर्ण केले. रोहनचे आई-वडील माध्यमिक शिक्षक आहेत.

महाराष्ट्र टाइम्स | कोल्हापूर | गुरुवार, १५ नोव्हेंबर २०१८

आयईएस परीक्षेत रोहन प्रथम

म. टा. प्रतिनिधि, कोल्हापूर

केंद्रीय लोकसेवा आयोगातर्फे घेण्यात आलेल्या आयईएसच्या (इंडियन इंजिनीअरिंग सर्क्हिसेस) मुख्य परीक्षेत हातकणंगले तालुक्यातील मौजे तासगाव येथील रोहन रामराव पाटील याने राज्यात पहिला तर देशात ४४ वा क्रमांक मिळवला. क्याच्या अवध्या २५ व्या वर्षी दुसऱ्या प्रयत्नात रोहनने हे यश मिळवले.

७ जानेवारी २०१८ रोजी आयईएसची पूर्व परीक्षा घेण्यात आली होती. या परीक्षेत उत्तीर्ण झालेल्या ७२४ विद्यार्थ्यांमध्ये रोहनची निवड झाली होती. त्यानंतर जुलैमध्ये ६०० गुणांसाठी मुख्य परीक्षा घेण्यात आली होती. तांत्रिक अभ्यासक्रमावर घेण्यात आलेल्या या परीक्षेतही रोहन याने उज्ज्वल यश मिळवले. या परीक्षेतून मुलाखतीसाठी २४२ परीक्षार्थींची निवड करण्यात आली.

२७ सप्टेंबर रोजी मुलाखत परीक्षेतून १०३ विद्यार्थ्यांची अंतिम फेरीसाठी निवड करण्यात आली. दिल्ली येथील यूपीएससी भवन येथे या मुलाखती घेण्यात आल्या. ९ नोव्हेंबर रोजी अधिकृत संकेतस्थळावर परीक्षेचा निकाल जाहीर करण्यात आला.

रोहन याचे प्राथमिक व माध्यमिक शिक्षण पेठवडगाव येथील शारदा विद्यामंदिर व वडगाव हायस्कूल येथे झाले. महाविद्यालयीन शिक्षण विवेकानंद कॉलेजमध्ये पूर्ण केले. मुंबई येथील फुदोमल शहानी इंजिनीअरिंग कॉलेजमध्ये त्याने अभियांत्रिकीचे शिक्षण घेतले.

रोहनचे याचे वडील पेठ वडगाव हायस्कूल येथे पर्यवेक्षक म्हणून कार्यरत आहेत तर याच हायस्कूलमध्ये आई रंजना शिक्षिका आहेत. रोहन याने गेल्या तीन वर्षांपासून आयईएस या परीक्षेचा अभ्यास सुरु केला होता. दिवसातून आठ तास तो या परीक्षेचा अभ्यास करत होता.



“

या परीक्षेची तयारी करत असताना पहिल्या वर्षी अभ्यासक्रम बदलला. बदललेल्या अभ्यासक्रमानुसार पुन्हा परीक्षेची तयारी सुरु केली. वेळापत्रक नव्याने तयार केले. बदललेला अभ्यासक्रमातील संकल्पना समजून घेण्यासाठी वेळ द्यावा लागला. नव्याने अभ्यासाची तयारी केल्यानेच हे यश मिळाले.

— रोहन पाटील, मौजे तासगाव

'आयईएस'मध्ये वडगावचा रोहन पाटील राज्यात प्रथम

देशात ४४ व्या स्थानी : इस्रोच्या वर्ग एक शास्त्रज्ञांच्या प्रतीक्षा यावीत, दुसऱ्या प्रयत्नात मिळाले यश

लोकमत न्यूज नेटवर्क

कोल्हापूर/ पेठ वडगाव : केंद्रीय लोकसेवा आयोगाने (यूपीएससी) घेतलेल्या इंडियन इंजिनिअरिंग सर्विसेस (आयईएस) परीक्षेत इलेक्ट्रॉनिक्स अँड टेलिकम्युनिकेशन विभागामध्ये पेठवडगाव (जि. कोल्हापूर) येथील रोहन रामराव पाटील याने देशात ४४ वा, तर महाराष्ट्रात प्रथम क्रमांक मिळविला. वयाच्या २५ व्या वर्षी त्याने दुसऱ्या प्रयत्नात या परीक्षेत यश मिळवून बाजी मारली आहे.

यावर्षी जानेवारीमध्ये 'आयईएस'ची पूर्वपरीक्षा, तर जुलैमध्ये मुख्य परीक्षा आणि संटेंबरमध्ये मुलाखत झाली. 'आयईएस'मधील अभियांत्रिकी अधिकारी पदाच्या १०६ जागांसाठी घेतलेल्या या परीक्षेचा अंतिम निकाल



पेठवडगाव (ता. हातकणगले) येथील रोहन रामराव पाटील याने इंडियन इंजिनिअरिंग सर्विसेस परीक्षेत राज्यात प्रथम क्रमांक मिळविला. रोहन याला पुढीगुच्छ देऊन त्याच्या कुटुंबीयाने अभिनंदन केले.

१ नोव्हेंबरला 'यूपीएससी'ने अनलाईन जाहीर केला. त्यामध्ये पेठवडगावच्या रोहन याने देशात ४४ वा क्रमांक मिळविला. रोहनचे मूळगाव मौजे तासगाव (जि. कोल्हापूर) असून, तो पेठवडगाव हायस्कूलचे पर्यवेक्षक रामराव पाटील आणि शिक्षिका रंजना यांचा मुलगा आहे. त्याचे प्राथमिक

शिक्षण पेठवडगावमधील शारदा विद्यामंदिरमध्ये, माध्यमिक शिक्षण पेठवडगाव हायस्कूलमध्ये, तर बारावीपर्यंतचे शिक्षण विवेकानंद महाविद्यालयात झाले. त्यानंतर मुंबईतील थदोमल शहाणी इंजिनिअरिंग कॉलेजमधून त्याने इलेक्ट्रॉनिक्स अँड टेलिकम्युनिकेशन

'आयईएस' हे करते

'आयईएस' परीक्षेच्या माध्यमातून देशातील मंत्रालये, रेल्वे आणि इतर प्रमुख विभागांसाठी अभियांत्राची भरती केली जाते. ही प्रशासकीय सेवा वलासवन दर्जाची असते. या परीक्षेसाठी २५ अभ्यासक्रमांचा विषय असतो.

“'आयईएस'मध्ये यश मिळविणे हे माझी घ्येय होते. ते साध्य केल्याचा खूप आनंद होत आहे. अयासातील सातत्य आणि चुकांवर लक्ष ठेवून त्यामध्ये सुधारणा करून केलेली तयारी हे माझ्या यशाचे गमक आहे.

- रोहन पाटील

त्यामध्ये तो अनुतीर्ण झाला. त्यानंतर पुढील वर्षी पब्लिक सेक्टर अंडरटेक्निंगअंतर्गत घेण्यात आलेल्या भाभा ऑटोमिक रिसर्च सेंटर, इलेक्ट्रॉनिक्स कॉर्पोरेशन आँफ इंडिया लिमिटेडच्या लेखी परीक्षेत तो उतीर्ण झाला; पण मुलाखतीत त्याला अपयश आले. मात्र, 'आयईएस'च्या परीक्षेत त्याने यश मिळविले. तो सध्या इंडियन स्पेस रिसर्च ऑर्गानायझेशनच्या (इस्रो) क्लास वन सार्वाटिस्ट पदाच्या प्रतीक्षा यादीत आहे. **l**

‘इंडियन इंजिनिअरिंग’मध्ये रोहन पाटील राज्यात प्रथम

कोल्हापूर, ता. १४ : ‘सातत्याने प्रयत्न करत राहिलो. अभ्यासाचे उत्कृष्ट नियोजन करून त्यादृष्टीने वाटचाल केली. पहिल्याच प्रयत्नात इंडियन इंजिनिअरिंग सर्विसेसमध्ये राज्यात प्रथम, तर भारतात ४४ वा क्रमांक मिळविला.’ अर्थात ही यशोगाथा आहे, पेठवडगाव येथील रोहन रामराव पाटील याची.

रोहन म्हणतो, “यूपीएससी ही परीक्षा देण्यासाठी प्रयत्न सुरु केले. त्यानुसार अभ्यासास प्रारंभ केला. जानेवारीत पहिली प्री-लिम ५०० मार्कांची होती. यासाठी २५ विषय होते. मुख्य परीक्षा ही जुलैमध्ये झाली. यात १५ विषयांचा समावेश होता; तर सप्टेंबरमध्ये मुलाखत झाली. याकरिता २०० गुण होते. नोव्हेंबरमध्ये अंतिम निकाल आला. अंतिम निकाल



रोहन पाटील

मध्ये बी. ई. (इलेक्ट्रॉनिक्स अँड टेलिकम्युनिकेशन) इंजिनिअरिंग थदोमल शहानी इंजिनिअरिंग कॉलेज, मुंबईमध्ये पास झालो. कॉलेजला शेवटच्या वर्षात असतानाच मला नोकरी मिळाली. यानुसार मी बंगळूर, मुंबईत नोकरी केली; मात्र नोकरी करत असतानाच आई सौ. रंजना पाटील, वडील रामराव पाटील यांची इच्छा होती, की अजूनही पुढील शिक्षण पूर्ण करावे. माझ्यासमोर दोन पर्याय होते. एक तर आयआयटीमध्ये

आल्यानंतर मी राज्यात प्रथम तर देशात ४४ वा क्रमांक मिळविला.

त्याआधी मी २०१४

एम.टेक. करायचे. दुसरे म्हणजे, यूपीएससी करायची. इंजिनिअरिंग क्षेत्र हे देशाच्या प्रगतीसाठी महत्वाचे आहे, म्हणून मी यूपीएससीचा पर्याय स्वीकारला. याकरिता मी जुलै २०१५ मध्ये दिल्लीला अभ्यासासाठी गेलो. तिथे मेड इंजी इन्स्टिट्यूटमध्ये प्रवेश घेतला. बी. सिंग यांचे मार्गदर्शन लाभले. दररोज आठ तास अभ्यास केला. त्याआधी मी ‘इस्त्रो’च्या परीक्षेसाठी तयारी केली. यामध्ये पेपरही दिला. मुलाखत दिली. यातही मी यशस्वी झालो, तरीही मला भारताच्या प्रगतीसाठी इंजिनिअरिंग क्षेत्रात काम करायला आवडेल.” दरम्यान, रोहनचे प्राथमिक शिक्षण शारदा विद्यामंदिर तर दहावीचे शिक्षण वडगाव हायस्कूलमध्ये झाले. ११ वी, १२ वी विवेकानंद कॉलेजमध्ये झाले.

मौजे तासगावचा रोहन पाटील 'आयईएस'मध्ये राज्यात प्रथम

इंडियन इंजिनिअरिंग सर्व्हीसेस परीक्षेत देशभरातून १०६ तर राज्यातून तीन विद्यार्थी उत्तीर्ण

प्रतिनिधी

कोल्हापूर

केंद्रीय लोकसेवा आयोगातर्फे घेतलेल्या इंडियन इंजिनिअरिंग सर्व्हीसेसच्या मुख्य परीक्षेत मौजे तासगाव (पेठवडगाव) येथील रोहन रामराव पाटील देशात ४४ व्या तर राज्यात प्रथम क्रमांकाने उत्तीर्ण झाला आहे. त्याच्या यशाने कोल्हापूरसह मौजे तासगाव गावाच्या शिरपेचात मानचा तुरा खोवला गेला आहे. या यशानंतर रोहनवर अभिनंदनाचा वर्षाव होत होता.

गेली तीन वर्षे रोहन पाटील आयईएस परीक्षेचा अभ्यास करत होते. पहिल्या वर्षा अचानक या परीक्षेचा अभ्यासक्रम बदलला. त्यामुळे पुन्हा त्यांना नवीन अभ्यासक्रमानुसार अभ्यासाचे वेळापत्रक तयार करावे लागले. नवीन अभ्यासक्रम समजून



कोल्हापूर : आयईएस परीक्षेत रोहन पाटील उत्तीर्ण झाल्याबद्दल सत्कार करताना आई आर. आर. पाटील, वडील आर. आर. पाटील.

घेण्यात काही कालावधी गेला. पण इंजिनिअरिंगचा अभ्यासक्रम असल्याने, संकल्पना समजून घेण्यास जास्त अडचण आली नाही. दिवसातील आठ तास अभ्यास हे त्यांचे वेळापत्रक होते.

रोहनचे प्राथमिक शिक्षण पेठवडगाव येथील शारदा विद्यामंदीर येथे व माध्यमिक शिक्षण वडगाव हायस्कूल वडगाव येथे झाले.

त्यानंतर अकरावी ते बारावीपर्यंतचे शिक्षण विवेकानंद कॉलेज कोल्हापूर येथे झाले. त्यानंतर अभियांत्रिकीचे पदवीपर्यंतचे शिक्षण मुंबई येथील यदोमल शहानी इंजिनिअरिंग कॉलेजमधून 'इलेक्ट्रॉनिक्स ऑन्ड टेलिकम्युनिकेशन' विषयातून पूर्ण केले. त्यानंतर मुंबई येथे एका खाजगी कंपनीत वर्षभर काम केले. मात्र पुढील शिक्षण त्यांना

गण बसू देत नव्हते, त्यामुळे त्यांनी आयईएस परीक्षेचा अभ्यास करण्याचे निश्चित केले. जुलै २०१५ पासून न्यू दिल्ली येथील मेड इंजी इन्स्टिट्यूटमध्ये अभ्यास केला. त्याला मुलाखतीसाठी येथील प्रशिक्षक बी. सिंग यांचे मार्गदर्शन लाभले. रोहनचे वडिल आर. आर. पाटील वडगाव हायस्कूलला पयविक्षक व आई रंजना या शिक्षिका आहेत. भाऊ शुभमचे सहकार्य लाभले.

जिद, चिकाटी व सातत्य ठेवा

अभ्यासावर लक्ष केंद्रीत करून जिद, चिकाटी व अभ्यासात सातत्य ठेवले तर यश निश्चित आहे. सोशल मिडीयाचा वापर अभ्यासासाठी केला पाहिजे. कोणत्याही परिस्थितीला घाबरून न जाता थेयाने सामोरे गेलात तर यश मिळवणे अवघड नाही, असे रोहन पाटील सांगतात.

राज्य नाट्याच्या दिग्दर्शनात कोल्हापूरचे 'ऐश्वर्य'

कलानगरीच्या परंपरेचे वारसदार : २१ वर्षाची ऐश्वर्या पेलतेय दिग्दर्शकाची भूमिका

संघभित्रा चौगले

कोल्हापूर

महाराष्ट्र राज्य सांस्कृतिक संचालनालयातर्फ घेण्यात येणाऱ्या यंदाच्या हौसी राज्य नाट्य स्पर्धेत ऐश्वर्या पाटील हिने दिग्दर्शनाची भूमिका सांभाळली आहे. मालजी पेंडारकर सांस्कृतिक केंद्रातर्फ सादर होणाऱ्या 'मनस्विनी लता रविंद्र' लिखित 'सिंगारेट' नाटकासाठी ती दिग्दर्शन करत आहे. तिच्याबोरीबर अमेय कवठेकर हा युवकही दिग्दर्शनाची जबाबदारी साभाळत आहे.

राज्य नाट्य स्पर्धेसाठी रादीचा दिवस करत हौसी कलाकार नाटकांच्या सरावाला लागले आहेत. नव्ये नाटक, कथानक आणि पात्र घेऊन ते १५ नोव्हेंबरला नाट्य स्पर्धेत उतरत आहेत. संगीतसुर्य केशवराव भोसले नाट्यगृहामध्ये या स्पर्धा रंगणार आहेत. स्पर्धेतील नाटकांत प्रामुख्याने तरुणांची संख्या मोठी आहे. स्पर्धेत सलग चार वर्षात मिळालेल्या उतुंग यशाने लेखक, दिग्दर्शक,



कोल्हापूर : कलाकारास मार्गदर्शन करताना ऐश्वर्या पाटील

कलाकार आदीचा वाटा दिवसेदिवस वाढत आहे. कोल्हापूर हे स्पर्धेचे सेंटर आहे. येथे जिल्हातील नाट्य संस्थांचा समावेश दिसून येतो. स्पर्धेत यंदा २४ नाट्य संघांचा समावेश आहे.

ऐश्वर्यने विवेकानंद कॉलेजमध्ये बी.एस.सी. पूर्ण कैले आहे. सध्या ती एम.ए. इंग्लिश घेऊन ती आपले पुढचे शिक्षण

घेत आहे. यापूर्वी तिने बी.एस.सी.च्या द्वितीय वर्षात असताना पुरुषोत्तम करंडक एकांकीका स्पर्धेत भाग घेतला होता. त्यावेळी तिने स्वतः दुसऱ्या महायुद्धावर आधारीत 'बिंग अॅन्ड नथिंग' एकांकीका सादर केली होती. त्याचे दिग्दर्शन, कलाकार म्हणूनही तिने काम पाहिले. यात तिने पुरुषोत्तम एकांकीका स्पर्धेचे सर्वात्कृष्ट लेखन आणि दिग्दर्शनाचे पारितोषिक पटकावले.

यंदाच्या राज्य नाट्य स्पर्धमध्ये ती 'सिंगारेट'च्या दिग्दर्शनाची भूमिका पार पाडते आहे. हे नाटक २१ ते २५ वयोगटातील पात्रांच्या बाजूने फिरते. आजच्या काळातील नाती, नेतिक अनैतिकतेच्या संकल्पना ह्या सर्व गोष्टीवर हे नाटक प्रकाश टाकते. २००४ मध्ये लिहिलेले हे नाटक आंजिच्या काळाशी साथर्य असणारे आहे, असे मत दिग्दर्शक आणि कलाकारांनी व्यक्त केले.

दिग्दर्शनातील अनुभव खूप चांगला आहे. तसेण वयात अशी मोठी संधी मिळालेल्याने त्याचे सोने करायचे इतकाच थ्यास मनात आहे. त्याला माझ्या संघाचादेखिल पाठीवा आहे. त्यामुळे केल्यास सगळे शक्य होऊ शकते याची प्रविती येत आहे.

-ऐश्वर्या पाटील, दिग्दर्शक

सिंगारेटचा सराव भालजी पेंडारकर कलादालनामध्ये सुरु आहे. याचबोरोबर शहरातील अनेक संस्थांमध्ये सुरु असणाऱ्या अंतिम रंगीत तालमी जोरात सरावाला लागल्या आहेत. यात विशेषत: तरुणांची संख्या मोठ्या प्रमाणात आहे. काही नवसंसंस्थांचा देखील समावेश वाढला आहे. पद्धाकर कापसे यांच्या 'भर चौकात गांधी पुतळ्यासमोरही नाटीका संस्थेतर्फे सादर होणार आहे. याचा सराव दिलवहर तालमीच्या साई मंदिरातील हॉलमध्ये सुरु आहे. चेतना अपंगमती संस्थेमध्ये प्रत्ययचे महादेव भाई, देवल कलबवरमध्ये देवल कलबचे तर अभिसर्वीचे, माईसाहेब बावडेकर विद्यालयात सराव सुरु आहे. **T**